
शौधय मानस-सरणि, बोधय विज्ञान कोरकाण्यभितः । 
/( साधय सकल-मनोरथमपार-करुणानिधे ! मातः ! ॥ ९॥ 
जननि ! यदि त्वमुपेक्षामस्मद्ीक्षाकृते समाश्रयसे । 
आदिश कुमुदविंकाशे धन्या चन्द्रदयुतेः कान्या ॥ २॥ 
साधुर्वाऽसाधुर्वा यौष्माकत्वेन विश्रुतो जगति । 
 मातरुपेक्षायोगे कथय कथं जीवनं घटते ॥ ३॥ 
इदमर्थये त्ववश्यं कर्मकला-प्रसरबाध्यमानोऽपिं । 
जन्मनि जन्मनि भवती, न विस्मरामि स्मराम्येव ॥ ४॥ 
प्रतिफलतु चित्तफलके भवती भवतीव्र-वासना-शमनी । 
शमन-प्रशमन-सरणी शरणीभूता प्रपञ्चस्य ॥ ५॥ 
उद्भत-मानस~शल्यां , स्फूर्जत्कल्याण-कल्पना-कल्याम्‌ । 
भक्ताय साधुवल्लीं कलये ललितां स्फुरन्माल्याम्‌ ॥ ६॥ 
कमले भास्करभामिव कुमुदे चान्द्रीमिवामलां भासम्‌ । 
भवने दीपशिखामिव, चेतसि भान्तीं समीहे त्वाम्‌ ॥ ७॥ 
बन्धूक ~बन्धुराङ्गी , विमल-सत्कारुण्य-सुन्दरापाडगी । 
भास्वद्भूषण-भङ्गी, मानस-सङ्गीकृते भूयात्‌ ॥ ८॥ 
याविग्रहापि सर्वत्र पञ्चायतन-विग्रहा । 
यजतां स्मरतां सास्तु , भोगस्वर्गापवर्गदा ॥ ९॥ 


इत्यायम्यर्चना समाप्ता ॥ 


आनन्दमन्थरपुरन्दरमुक्तमाल्यं मौलौ हठेन निहितं महिषासुरस्य । 
पादाम्बुजं भवतु वो विजयाय मंजु-मंजीरशिंजितमनोहरमम्बिकायाः ॥ ९॥ 
ब्रह्मादयोऽपि यदपांगतरंगभंग्या सृष्टि स्थिति-प्रलयकारणतां व्रजन्ति । 
लावण्यवारिनिधिवी चिपरिप्लुतायै तस्यै नमोऽस्तु सततं हरवल्लभायै ॥ २॥ 
पौलस्त्यपीनभुजसम्पदुदस्यमानकैलाससम्प्रमविलोलदृ शः प्रियायाः । 
श्रयांसिवोदिशतुनिहनुतकोपचिंहमालिंगनोत्पुलकभासितमिन्दुमौलेः ॥ ३॥ 
दिश्यान्महासुरशिरः सरसीप्सितानि प्रेंखननखावलिंमयूखमृणालनालम्‌ । 
चण्डयाश्चलच्वटुलनूपुरचंचरीकड्चांकारहारि चरणाम्बुरूहद्वयं वः ॥ ४॥ 


॥ इति भवानी स्तुति सम्पूर्णा ॥ 


ॐ श्रीगणेशाय नमः । 

अम्ब प्रसीद वरदा भवदुःखहन्त्री 
 कामान्ममाशु परिपूरय कामधेनो । 
अद्येव मे रिपुगणा विलयं प्रयान्तु 
वीर्य जयं च विपुलं च यशः प्रदेहि ॥ ९॥ 
# अम्ब प्रसीद महतीं ्रियमत्र लोके 
 सर्वातिगां वितरतादितरानपेक्षम्‌ । 
सम्पत्करीं सुखकरं भवतीमुपास्ते 
यस्तस्य दुर्लभमिंह त्रिदिवेऽपि नास्ति ॥ २॥ 
अम्ब प्रसीद शतकोटिधरादिदेव- 
सम्भाविताङ्धरियुगठे सकलेष्टदात्रिं । 
यस्मिन्प्रसीदति नागभवती भवानी 
धन्यः स एव जगतां च स एव सेव्यः ॥ ३॥ 
अम्ब प्रसीद सकृदम्बुजनाभवक्षः- 
क्रीडागृहे कमलवासिंसमाप्तम्निं हेमवर्णे । 
सम्पत्तिकल्पलतिके त्वदपाङ्गरेखां 
ब्रह्मादयोऽपि परिगृह्य भवन्ति धन्याः ॥ ४॥ 


इति अम्बास्तोत्रं सम्पूर्णम्‌ । 


सकलजननीस्तवः 
/ / ® 
जनन-मरण-जन्म-त्रास-घोरान्धकार-प्रशमन-करणायाह्ाय काचित्प्रदीप्तिः । 
तरुण-तरणिं-रागं म्लानिमानं नयन्ती विहरतु मम चिते चन्द्र-खण्डावतंसा ॥ १॥ 
न भवति खलु यावत्काय~वैक्लव्य-भावो न च पतति कृतान्त-क्रूर-दृष्टि-प्रपातः । 
ननु हृदय ! समुद्यदीन-दैन्यावसाद-प्रणयन-रसिकां तां तावदासादयाशु ॥ २॥ 
सरस-सरसिजात-स्फार-सौन्दर्य-सार-स्फुरदवयव-काण्डोदाम-लावण्यवापी । 
अनुसरदनुकम्पा-पूर-पूर्णातिमात्रं शमयतु, मम तापं सा शशाडइकार्ध-चूडा ॥ ३॥ 
जननि ! नत-निलिम्पी-मौलि-मन्दार-माला-श्लथ-कुसुम-मरन्द-म्लान-पादारविन्दे । 
भव-परिभव-विद्े वासना-जाल-रुद्धे मसृण-नयन-पातं पातयास्मिन्‌ वराके ॥ ४॥ 
सकल~भुवन-भारं पञ्च-कृत्यावसानं नतिंसुकृतिषु देवेषूच्चकैरर्पयित्वा । 
किमपि निंगम-रूढं गूढ- तत्वं प्रपन्ना शिंशिरयतु, मदीयं स्वान्तमश्रान्तमेषा ॥ ५॥ 
जननि ! यदि भवत्याः शक्तिरात्म-प्रभावं व्यपनयति, तदानीं निष्क्रियो लोक एषः । 
इति परिचिंत-तत््वेऽप्यज्ञभावं भजन्तस्तवसमयविमूढाः संसरन्ति, स्खलन्ति ॥ ६॥ 
प्रकृति-गुण-विकाराः प्राकृते व्याप्रियन्ते न खलु पुरुषभावे दश्नेऽस्मिन्‌ स्फुटेऽपि । 
तव समय-सपर्या-भावनान्धः शरीरी सकलजननिं ! नाहम्भावभावं जहाति ॥ ७॥ 
श्रुतिरपि परिमातुं यां न शक्नोत्यशेषात्तदितर-जन-गाथा-जल्पनास्तां, सुदूरे । 

इतिं विंहित-विवेकः पाहि पाहीति जल्पन्‌ कथमपि तव पाद्-ध्यान-दत्तादरः स्याम्‌ ॥ ८॥ 


इति सकलजननीस्तवः सम्पूर्णः । 


भज जगदम्बां भज जगदम्बां 
` जगदम्बां भज मूढमते । 

प्राप्ते कालेन हिन हि रक्षति 
वित्तं मित्रं पुत्रो जाया ॥ १॥ भज जगदम्बां 
भववाञ्छां त्यज कुरु गुरुसेवां 
विनयावनतः प्रतिदिनमपि भोः । 

भरताग्रजवद्धज पितृभक्ति 
तर भवसागरमाशु सुबुद्धे ॥ २॥ भज जगदम्बा 
९मदमसाधनसम्पद्युक्तो 
नित्यानित्यविचारयुतश्च । 

विषयेष्वखिंलेष्वाशारहिंतो 


भव मोक्चेच्छाभाजनमपि भोः ॥ ३॥ भज जगदम्बां 


शरोत्रियमेनो“न्धविहीनं 
बहुदूरीकृतरागद्ेषम्‌ । 
ब्रह्मणि निष्ठितहदयाम्भोजं 
भज गुरुवर्यं करुणासिन्धुम्‌ ॥ ४॥ भज जगदम्बां 
आसाद्येत्थं गुरुवरमेनं 
पृच्छ प्रश्नं विनमममूर्तिः । 
संसाराब्धिं दुस्तरमारा- 


दररुवर्य कथं प्रतरेयमिति ॥ ५॥ भज जगदम्बां 


इतिं शुड्गेरि श्रीजगदरुरु श्रीसच्चिदानन्दशिवाभिनवनृसिंह- 
भारतीस्वामिभिः विरचिता श्रीजगदम्बास्तुतिः समाप्ता । 


¢ 
भगवतीस्तोत्रम्‌ 


जय भगवति देवि नमो वरदे जय पापविनाशिनि बहुफलदे । 
जय शुम्भ-निंशुम्भ कपालधरे प्रणमामि तु देवि नरार्तिहरे ॥ ९॥ 
जय चन्द्रदिवाकर~नेत्रधरे जय पावकभूषितवक्त्रवरे । 
जय भैरवदेहनिलीनपरे जय अन्धकदैत्यविंशीषकरे ॥ २॥ 
जय महिषविमर्दिनिंशूलकरे जय लोकसमस्तकपापहरे । 
जय देवि पितामहविष्णुनुते जय भास्करशक्रशिराऽवनते ॥ ३॥ 
जय षण्मुख-सायुध-ईशनुते जय सागरगामिनि शम्भुनुते । 
जय दुःख-दरिद्र-विनाशकरे जय पुत्रकल त्रविवृद्धिकरे ॥ ४॥ 
जय देवि समस्तशरीरधरे जय नाकविदर्शिनि दुःखहरे । 
जय व्याधिविनाशिनि मोक्षकरे जय वां छितदायिनिं सिद्धिकरे ॥ ५॥ 
एतद्व्यासकृतं स्तोत्रं यः पठेन्नियतः शुचिः । 
` गृहे वा शुद्धभावेन प्रीता भगवती सदा ॥ ६॥ 
॥ इति व्यासकृतं भगवतीस्तोत्रं सम्पूर्णम्‌ ॥ 


 मातङ्गीषटकम्‌ 
श्रीगणेशाय नमः | 


अम्ब शशिबिम्बवदने कम्बुग्रीवे कठोरकुचकुम्मे । 
अम्बरसमानमध्ये शम्बररिपुवैरिदेवि मां पाहि ॥ ९॥ 
कुन्दमुकुलाग्रदन्तां कुङ्कुमपङ्केन लिंप्तकुचभाराम्‌ । 
आनीलनीलदेहामम्बामखिंलाण्डनायकीं वन्दे ॥ २॥ 
सरिगमपधनिसतान्तां वीणासङ्क्रान्तचारुहस्तां ताम्‌ । 
शान्तां मृदुलस्वान्तां कुचभरतान्तां नमामिं शिवकान्ताम्‌ ॥ ३॥ 
अरटतटघटिकजूटीताडिततालीकपालताटङ्काम्‌ । 
वीणावादनवेलाकम्पितशिरसं नमामि मातङ्गीम्‌ ॥ ४॥ 
वीणारसानुषड्गं विकचमदामोदमाधुरीभृड़गम्‌ । 
करुणापूरितरङ्गं कलये मातङ्गकन्यकापाङगम्‌ ॥ ५॥ 
दयमानदीर्घनयनां देशिकरूपेण दर्शिताभ्युदयाम्‌ । 
वामकुचनिंहितवीणां वरदां सङगीत मातृकां वन्दे ॥ ६॥ 
माणिक्यवीणा मुपलालयन्तीं मदालसां मञ्जुलवाग्विलासाम्‌ । 


महेन्द्रनीलद्युतिकोमलाङ्गीं मातङ्गकन्यां मनसा स्मरामि ॥ ७॥ 
॥ इति श्रीकालिकापुराणे देवीषट्कं अथवा मातङ्गीषट्कं समाप्तम्‌ ॥ 


नतातोन माता न बन्धुर्न दाता 
नपुत्रोन पुत्री न भृत्यो न भर्ता । 
« न जाया न विद्या न वृत्तिर्ममैव 
¢ गतिस्त्वं गतिस्त्वं त्वमेका भवानि ॥ १॥ 
भवाब्धावपारे महादुःखभीरु 
प्रपात प्रकामी प्रलोभी प्रमत्तः । 
कुसंसारपाशप्रबद्धः सदाहं 
गतिस्त्वं गतिस्त्वं त्वमेका भवानि ॥ २॥ 
न जानामि दानं न च ध्यानयोगं 
न जानामि तन्त्रं न च स्तोत्रमन्त्रम्‌ । 
न जानामि पूजां न च न्यासयोगं 
गतिस्त्वं गतिस्त्वं त्वमेका भवानि ॥ ३॥ 
न जानामि पुण्यं न जानामि तीर्थ 
न जानामि मुक्तिं लयं वा कदाचित्‌ । 
न जानामि भक्तिं व्रतं वापि मातर्‌- 
गतिस्त्वं गतिस्त्वं त्वमेका भवानि ॥ ४॥ 


कुकर्मी कुसङ्गी कुबुद्धिः कुदासः 
कुलाचारहीनः कदाचारलीनः । 
कुदृष्टिः कुवाक्यप्रबन्धः सदाहं 
गतिस्त्वं गतिस्त्वं त्वमेका भवानि ॥ ५॥ 
प्रजेशं रमेशं महेशं सुरेशं 
दिनेशं निशीथेश्वरं वा कदाचित्‌ । 


न जानामि चान्यत्‌ सदाहं शरण्ये 
गतिस्त्वं गतिस्त्वं त्वमेका भवानि ॥ ६॥ 


विवादे विषादे प्रमादे प्रवासे 
जले चानले पर्वते शत्रुमध्ये | 
अरण्ये शरण्ये सदा मां प्रपाहि 
गतिस्त्वं गतिस्त्वं त्वमेका भवानि ॥ ७॥ 
अनाथ दरिद्रो जरारोगयुक्तो 
महाक्षीणदीनः सदा जाङ्यवक्तरः । 
विपत्तौ प्रविष्टः प्रनष्टः सदाहं 
गतिस्त्वं गतिस्त्वं त्वमेका भवानि ॥ ८॥ 


॥ इति श्रीमदादिशङ्कराचार्यविरचिंतं भवान्यष्टकं सम्पूर्णम्‌ ॥ 


बालारकयुतसत्प्रभां करतले लोलम्बमालाकुलां 
माला सन्दधतीं मनोहरतनुं मन्दस्मि तोद्यन्मुखीम्‌ । 
मन्दं मन्दमुपेयुषीं वरयितुं शम्भुं जगन्मोहिनीं 
वन्दे देवमुनीन्द्रवन्दितपदामिष्टार्थदां पार्वतीम्‌ ॥ ९॥ 
हेमाभां मतिवागतीतगुणशीलानल्पशिल्पाकृतिं 
प्रेमारोहमनोहरां करलसत्कल्याणदामाग्विताम्‌ । 
श्यामामीश्वरमुद्यतां वरयितुं त्रेलोक्यसम्मोहिनीं 
कामापादनकल्पवल्लिमनिशं वन्दे परां देवताम्‌ ॥ २॥ 
करधृतवरमाल्या सर्वरक्ताइगभूषा 
निखिलनयनचेतोहारिरूपाग्र्यवेषा वेषा । 


भवतु भवदभीष्टप्राप्तये शलकन्या 
पुरुषयुवतिवश्याकृष्टिनिंत्यप्रगल्भा ॥ ३॥ 
हेमाद्रौ हेमपीठे नतनिखिंलसुरैरीङ्यमानां विराज- 
त्पुष्पेष्विष्वासपाशाङ्कुशकरकमलां रक्तवेषाभिरक्ताम्‌ । 
दिक्षूद्यद्धिश्चतुभिर्मणिमयकलशैः पञ्चशक्त्यज्चितैः स्व- 
वृक्षैः क्लृप्ताभिषेकां भजत भगवतीं भूतिदामन्त्ययामे ॥ ४॥ 
चक्रं शङ्खमसिं च चर्म सशरं चापं गदां शूलकं 
विभ्राणां वरदाभयामृतघटान्‌ रत्नौघपात्रं तथा । 
भूषाभिर्मकुटादिभिस्रिनयनां पीताम्बरामम्बिकां 
ध्यायेच्चन्द्रकलासितां सुरगणैरीङ्यां जगन्मङ्गलाम्‌ ॥ ५॥ 
श्रीकैलासे शुकाद्यैः शिंवकरवटमूले निषण्णो निषेव्यः 
कृत्वोरौ वामपादं किसलयमृदुलं दक्षिणे दक्षवैरी । 
विभ्राणो दोर्भिरक्षस््रजममृतघटं पुस्तकं ज्ञानमुद्रां 
भूयाद्भुक्त्यै च मुक्त्यै मम रजतनिभो दक्षिणामूर्तिशन्भुः ॥ ६॥ 


इति श्रीपार्वतीस्तोत्रं सम्पूर्णम्‌ । 


भगवत्यष्टकम्‌ 


नमोऽस्तु ते सरस्वति त्रिंशूलचक्रधारिणिं सिंताम्बरावृते शुम मृगेन्द्रपीठसंस्थिते | 
सुवर्णबन्धुराधरे सुद्यल्लरीशिरोरुहे सुवर्णपद्मभूषिंते नमोऽस्तु ते महेश्वरि ॥ १॥ 
पितामहादिभिर्ुते स्वकान्तिलुप्तचन्द्रभे सरत्नमालयावृते भवाब्धिकष्टहारिणि । 
तमालहस्तमण्डिते तमालभालशोभिते गिरामगोचरे इले नमोऽस्तु ते महेश्वरि ॥ २॥ 
स्वभक्तवत्सलेऽनघे सदापवर्गभोगदे दरिद्रदुखहारिणि त्रिलोकशङ्करीश्वरि । 
भवानि भीम अम्बिके प्रचण्डतेज उज्ज्वले भुजाकलापमण्डिते नमोऽस्तु ते महेश्वरि ॥ ३॥ 
प्रपननभीतिनाशिके प्रसूनमाल्यकन्धरे धियस्तमोनिंवारिके विशुद्धबुद्विकारिके । 
सुरार्चिंताऽङघ्रिपङ्कजे प्रचण्डविक्रमेऽक्षरे विशालपद्मलोचने नमोऽस्तु ते महेश्वरि ॥ ४॥ 
हतस्त्वया स दैत्यधूप्रलोचनो यदा रणे तदा प्रसूनवृष्टयस्तरिविष्टपे सुरैः कृताः । 
निरीक्ष्य तत्र ते प्रभामलज्जत प्रभाकरस्त्वयि दयाकरे श्रुवे नमोऽस्तु ते महेश्वरि ॥ ५॥ 
ननाद केसरी यदा चचाल मेदिनी तदा जगाम दैत्यनायकः स्वसेनया द्रुतं भिया । 
सकोपकम्पदच्छदे सचण्डमुण्डघातिके मृगेन्दरनादनादिते नमोऽस्तु ते महेश्वरि ॥ ६॥ 
कुचन्दनार्चितालके सितोष्णवारणाधरे सवर्करानने वरे निंशुम्भशुम्भमर्दिके । 
प्रसीद चण्डिके अजे समस्तदोषघातिके शुभामतिप्रदेऽचले नमोऽस्तु ते महेश्वरि ॥ ७॥ 
त्वमेव विश्वधारिणी त्वमेव विश्वकारिणी त्वमेव सर्वहारिणी न गम्यसेऽजितात्मभिः । 
दिवौकसां हिते रता करोषि दैत्यनाशन शता्षिं रक्तदन्तिके नमोऽस्तु ते महेश्वरि ॥ ८॥ 
पठन्ति ये समाहिता इमं स्तवं सदा नराः अनन्यभक्तिसंयुताः अहर्मुखेऽनुवासरम्‌ । 
भवन्ति ते तु पण्डिताः सुपुत्रधान्यसंयुताः कलत्रभूतिसंयुता व्रजन्ति चाऽमृतं सुखम्‌ ॥ ९॥ 


॥ इति श्रीमदमरदासविरचितं भगवत्यष्टकं समाप्तम्‌ ॥ 


# अथान्धको महेश्वरी ददर्श देवपार्श्वगाम्‌ । 


पपात दण्डवतल्क्षितौ ननाम पादपद्मयोः ॥ 


` अन्धकोवाच । 


नमामि देववल्लभामनादिमद्विजामिमाम्‌ । 


यतः प्रधानपूरुषौ निहन्ति याऽखिंलं जगत्‌ ॥ ९॥ 


विभाति या शिवासने शिवेन साकमव्यया 
हिरण्मयेऽतिनिर्मले नमामि तां हिमाद्रिजाम्‌ । 
यदन्तराखिंलं जगज्जगन्तिं यान्ति सङ्क्षयं 
नमामि यत्र तामुमामशेषभेदवर्जिताम्‌ ॥ २॥ 
न जायते न हीयते न वर्द्धते च तामुमां 
नमामि या गुणातिगां गिरीशपुत्रिकामिमाम्‌ । 
क्षमस्व देवि शैलजे कृतं मया विमोहितं 
सुरासुरनमस्कृतं नमामि ते पदाम्बुजम्‌ ॥ ३॥ 
इत्थं भगवती दिवी भक्तिनम्रेण पार्वती । 
संस्तुता दैत्यपतिना पुत्रत्वे जगृहेऽन्धकम्‌ ॥ ४॥ 
इति कूर्मपुराणे पूर्वभागे षोडशाध्यायान्तर्गतं 
अन्धककृतं पार्वतीस्तोत्रं समाप्तम्‌ । 


हीङ्काराक्षरमन््रमध्यसुभगा श्रोणीनितम्बाङ्किता 
मामम्बापुरवासिनी भगवती हेरम्बमातावतु ॥ १॥ 
५ कल्याणी कमनीयसुन्दरवपुः कात्यायनी कालिका 
काला श्यामलमेचकद्युतिमती कादित्रिपञ्चाक्षरी । 
कामाक्षी करुणानिधिः कलिमलारण्यातिंदावानला 
मामम्बापुरवासिनी भगवती हेरम्बमातावतु ॥ २॥ 
 काञ्चीकङ्कणहारकुण्डलवती कोटीकिरीटान्विता 
कन्दर्पद्युतिकोटिकोटिसदना पीयूषकुम्भस्तना । 
कोसुम्भारुणकाञ्चनाम्बरवृता कैलासवासप्रिया 
मामम्बापुरवासिनी भगवती हेरम्बमातावतु ॥ ३॥ 
या सा शुम्भनिंशुम्भदैत्यशमनी या रक्तबीजाशनी 
या श्री विष्णुसरोजनेत्रभवना या ब्रह्मविद्याऽऽसनी । 
या देवी मधुकैटभासुररिपर्या माहिषध्वंसिनी 
मामम्बापुरवासिनी भगवती हेरम्बमातावतु ॥ ४॥ 
श्रीविद्या परदेवताऽऽदिजननी दुर्गा जया चण्डिका 
बाला श्रीत्रिपुरेश्वरी शिवसती श्रीराजराजेश्वरी । 
श्रीराज्ञी शिवदूतिका श्रुतिनुता शूड्गारचूडामणिः 
मामम्बापुरवासिनी भगवती हेरम्बमातावतु ॥ ५॥ 
अम्बापञ्चकमद्भुतं पठति चेद्यो वा प्रभातेऽनिंशं 
दिव्यैश्वर्यशतायुरुत्तममिंदं विद्यां श्रियं शाश्वतम्‌ । 
लब्ध्वा भूमितले स्वधर्मनिरतं श्रीसुन्दरीं भामिनीं 
अन्ते स्वर्गफलं लभेत्स विबुधैः संस्तूयमानो नरः ॥ ६॥ 
इति अम्बापञ्चरत्नस्तोत्रं समाप्तम्‌ ॥ 


निरर्गल-समुन्सिषननव-नवानुकम्पामृत- 
प्रवाह~रस-माधुरी-मसृण-मानसोल्लासिनि । 
नमज्जन-मनोरथ-प्रणयनैक -दीक्षाव्रते ! 
निधेहि मम मस्तके चरण-पङ्कजं तावकम्‌ ॥ ९॥ 
नमन्मृड-जटाटवी-गलित-गाङ्ग-तोय-्रिते ! 
स्पुरन्मधुर-विग्रह-प्रचुर-कान्ति-सन्दानिते । 
सुसौरभ-करम्बिते ! त्रिपुरवैरि-सीमन्तिनिं 
त्वदीय-पद-पड़कजे मम मनो मिलिन्दायताम्‌ ॥ २॥ 
उद्ञ्चय- दृगञ्चलं, रचय सान्द्रसान्द्रां दयां 
विकासय निजं पदं, विघटयाश दुःख-त्रयम्‌ ! 
अये ! प्रकटयाधुना विधुत-तर्क-जालामल- 
प्रबोध-रस-माधुरीं विविध-मङ्गलारम्मिणि १॥ ३॥ 
त्वयैव जगदड्करुरो भवन-विक्रियां नीयते 
किमित्यपर-कल्पना तदुदरान्तरालम्बिनी । 
अनन्य-सदृश-क्रियेभगवतीं विंहायाहकं 
कथं कथय चेतनः ९।९-विषाणमाप्तुं यते ॥ ४॥ 
भवेद्यदि जपावनी सरिदुदञ्चदर्कच्छटा- 
स्फुटारुणिम-मज्जिमा मसृण-लोहितेहाब्जिनी । 
कथञ्चन तदा मनो जननि ! तावकाङ्ग-प्रभा- 
त्रियं तुलयितुं व्रजेत्तदपि त॑स्य कापेयकम्‌ ॥ ५॥ 
निसर्ग-मधुराकृते गिरिश~नेत्र-राकायिते ! 
नवावृति-चमत्कृते ! परिलसत्‌-सपर्याकृते । 
मयाद्य मनसा धृतेऽचिरय मातरुद्यदया- 
सुधा-हद-निमज्जनाकरण-केलि-सीमायते ॥ ६॥ 
महेश्वर-परिग्रहे ! स्तुति -परायणानुग्रहे ! 
महास्पुरण-विग्रहे निरय-यातना- निग्रहे ! । 
प्रसीद सुख-सड्ग्रहे ! प्रणत-दुःख-भड्गाग्रहे ! 
विनाशित-महाग्रहे ! विमल-भक्त्ि-योग-ग्रहे ! ॥ ७॥ 
महाभय-निवारिणी, सकल-शीक-संहारिणी, 
भवाम्बु-निधि- तारिणी, दुरित-जात-विद्राविणी । 
अहम्मति-विदारिणी, पतित-मण्डलोद्धारिणी, 


ममान्तर-विहारिणी, भवतु सौख्यसञ्चारिणी ॥ ८॥ 


इति सौख्याष्टकं सम्पूर्णम्‌ । 


श्रीगणेशाय नमः । 

विनोदमोदमोदिता दयोदयोज्ज्वलान्तरा 
निशुम्भशुम्भदम्भदारणे सुदारुणाऽरुणा । 
अखण्डगण्डदण्डमुण्डमण्डलीविमण्डिता 
प्रचण्डचण्डररश्मिरश्मिराशिंशीभिता शिवा ॥ १॥ 
अमन्दनन्दिनिन्दिनी धराधरेन्द्रनन्दिनी 
प्रतीर्णशीर्णतारिणी सदार्यकार्यकारिणी । 
तदन्धकान्तकान्तकप्रियेशकान्तकान्तका 
मुरारिकामचारिकाममारिधारिणी शिवा ॥ २॥ 
अशेषवेषशन्यदेशभर्तृकेशशीभिता 
गणेदेवतेशशेषनिरतिमेषवीक्षिता । 
जितस्वशिग्जिताऽलिंकुञ्जपुञ्जमज्जुगुज्जिंता 
समस्तमस्तकस्थिता निरस्तकामकस्तवा ॥ ३॥ 
ससम्भ्रमं भ्रमं भ्रमं भ्रमन्ति मूढमानवा 
मुधाऽबुधाः सुधां विहाय धावमानमानसाः । 
अधीनदीनहीनवारिहीनमीनजीवना 
ददातु शप्रदाऽनिशं वशंवदार्थमाशिषम्‌ ॥ ४॥ 
विलोललोचनाग्चितोचितैश्चिता सदा गुणैर्‌- 
अपास्यदास्यमेवमास्यहास्यलास्यकारिणी ॥ 
निराश्रयाऽऽश्रयाश्रयेश्वरी सदा वरीयसी 
करोतु शं शिवाऽनिंशं हि शंकरांकशीभिनी ॥ ५॥ 


इति पार्वतीपञ्चकं समाप्तम्‌ ॥ 


(श्रीगरलपुरप्रवेशकाले) 


आसन्बहवो घस्रा मातस्त्वच्चरणदर्शनं हित्वा 
पार्वति कृतार्थतां खलु गमितस्त्वत्पाददर्शनादद्य ॥ ९॥ 
सच्चित्सुखस्वरूपां ब्रह्मैतत्पश्यतेन्दुशीर्षख्यम्‌ । 
इति वदति शैलतनया साक्षाननूनं प्रसारिताङ्गुल्या ॥ २॥ 
भक्तानां पापवृक्षौघच्छेदनायेन्दुशेखर । 
बिभर्षि पटसं रलत्सरु कि लोकशङ़्कर ॥ ३॥ 
स्पृष्टस्य चैकेन पदासुरस्य महत्पदं मुक्तिरभूत्किलास्य । 
स्पर्शऽन्यपादस्य फलं हि दातुं नास्तीत्यतो व्योम्नि दधासि चान्यम्‌ ॥ ४॥ 
` इतिं शड्गेरि श्रीजगद्रुर श्रीसच्विदानन्दशिवाभिनवनृसिंह- 
भारतीस्वामिभिः विरचिता श्रीपार्वतीश्रीकण्ठस्तुतिः सम्पूर्णा । 


अम्बिके! प्रणमामि `` त्वामायरे* ग्रामदेवते । 
॥ सर्वशक्ते, प्रसीद त्वं सच्िदानन्दरूपिणिं ॥ ९॥ 
` ग्रामरक्षाबद्भदीक्ष, ग्रामपुष्टिप्रदायिनि! | 
आपन्निवारके देवि! दयामय, नमोऽस्तु ते ॥ २॥ 
प्रसननकरुणापूर्णविलोलनयनाम्बुजाम्‌ । 
् आकरुञ्चितमनोहारिस्फुरच्विल्लीमल्लिकाम्‌ ॥ ३॥ 
 सिन्दूरतिंलकोद्धासिविशालनिरिलाग्चिताम्‌ । 
कपोलबिम्बितारम्यमणिकुण्डलभूषिताम्‌ ॥ ४॥ 
मन्दस्मितमनोहारि मधुराधरशीभिताम्‌ । 
आनीलपटवसनसमावृतकलेवराम्‌ ॥ ५॥ 
प्रशान्तदिव्यमहसा परिवेषितविग्रहाम्‌ । 
ध्यायामि त्वां महादेवीं श्रीविद्याशक्त्िरूपिणीम्‌ ॥ ६॥ 
प्रसीद त्वं शिवे, देवि, लक्ष्मि, दुर्गे, सरस्वतिं । 
रम्यं भवद्रूपमिदं भासतां हृदये सदा ॥ ७॥ 
विपदस्त्राहि नो देवि! सम्पदो देहि नः शिवे! । 
अस्मासु धेहि करुणां भक्तान्‌ नः पाहि सर्वदा ॥ ८॥ 
ग्रामाम्बिकास्तोत्रमिंदं ये पठन्ति समाहिताः । 


शृण्वन्ति वा तथा तेषु प्रसीदति महेश्वरी! ॥ ९॥ 
इति श्रीवासुदेवन्‌ एलयथेन विरचितं अम्बास्तवं सम्पूर्णम्‌ । 


८. 
विबुधाधिपतेजिनीशकान्ते वदनाभाजितयामिनीशकान्ते । 
नवकुन्दविराजमानदन्ते नलिनाभं प्रणमाम्यहं पदं ते ॥ ९॥ 
विकचाम्बुरुहां विलासचोरैरतिशीतेः प्रवहदयाम्बुपूरैः । 
शशिंशेखरचित्तनृत्तरङ्गैस्तरसालोकय देवि मामपाङ्गैः ॥ २॥ 
अवनीधरनायकस्य कन्ये कृपणं मां परिपालयातिधन्ये । 
विधिमाधववासवादिमान्ये द्रुतमन्मूलितभक्ततलोकदन्ये ॥ ३॥ 
कुचनिन्दितशातकुम्भशेले मणिकाञ्चीवलयोल्लसदुकूले । 
परिपालय मां भवानि बाले त्रिजगद्रक्षणजागरूकलीले ॥ ४॥ 
स्वरुचा जिततप्तशातकुम्मे कचशोभाजिंतकालमेघडम्मे । 
परिपालय मां त्रसन्निशुम्भे मकुटोल्लासिसुधामयूखडिम्भे ॥ ५॥ 
कुसुमायुधजीवनाक्षिकोणे परितो मामव पद्मरागशीणे । 
स्मरवैरिवशीकृतप्रवीणे चरणाव्जानतसक्करियाधुरीणे ॥ ६॥ 
गिरिजे गगनोपमावलग्ने गिरितुङ्गस्तनगौरवेण भुग्ने । 
वस मे हृदये तवाङ्गलग्ने तव संदर्शनमोदसिन्घुमग्ने ॥ ७॥ 
सकलोपनिषत्सरोजवाटीकलहंस्यास्तव मे कवित्वधाटी । 
कृपयाविरमभूदियं तु पेटी वहतु त्वद्रुणरम्यरलकोटीः ॥ ८॥ 


॥ इति श्रीपार्वतीस्तोत्रं संपूर्णम्‌॥ 


८/ 

(श्रीगरलपुरतः प्रस्थानसमये) 
बहुभ्यो घस्रेभ्यस्तव पदसरोजातयुगलं 
निरीक्ष्याहं मोदं बहुलमगमं शैलतनये । 

भविष्यान्मातस्त्वत्पदयुगसरोजातविरहा- 
द्रवेद्यः खेदस्तं शमय हदयाव्ने विलसनात्‌ ॥ ९१॥ 

प्रभोऽष्टमूर्ते मम चित्तमध्ये संस्थाप्य चैकां तव मूर्तिमारात्‌ । 
अपि स्थितस्य प्रमुदं विधेहि का ते क्षतिस्तेन कृपापयोधे ॥ २॥ 
मन्मूर्तिमिकां तव पादमूले दधासि यस्माच्छशिबालमौले । 
तस्माच्च मन्मानसपङ्कजाते त्वया विधेया तव मूर्तिरेका ॥ ३॥ 
आकाशस्य विभुत्वात्तत्रस्थत्वाच्च पादषवब्रस्य | 
तव नटनाथ पदं मच्चित्ते स्फुरताद्धि यत्र कुत्रापि ॥ ४॥ 
इति शूड्गेरि श्रीजगद्ररु श्रीसच्विदानन्दशिवामिनवनृसिंह- 
भारतीस्वामिभिः विरचितं श्रीपार्वतीश्रीकण्ठस्तोत्रं सम्पूर्णम्‌ । 


ॐ शिवायै नमः । ॐ श्रीमहाविद्यायै नमः । ॐ श्रीमन्मुकुटमण्डितायै नमः । ॐ कल्याण्यै 
नमः । ॐ करुणारससागरायै नमः । ॐ कमलाराध्यायै नमः । ॐ 
कलिप्रभृतिसंसेव्यायै नमः । ॐ कमलासनसंस्तुतायै नमः । ॐ अम्बिकायै नमः । ॐ अनेकसौभाग्यदात्यै 
नमः । १० । ॐ आनन्दविग्रहायै नमः । ॐ ईषणत्रयनिर्मुक्तायै नमः । ॐ 
हत्सरोरुहवासिन्यै नमः । ॐ आद्यन्तरहितायै नमः । ॐ अनेककोटिभास्करप्रभायै 
नमः । ॐ ईश्वरोत्सङ्गनिलयायै नमः । ॐ ईतिबाधाविनाशिन्यै 


नमः । ॐ इन्दिरारतिसंसेव्यायै नमः । ॐ ईश्वरार्धशरीरिण्यै नमः । ॐ लक्ष्यार्थरूपायै नमः । २०। ॐ 
लक्ष्मीशब्रह्मेशामरपूजिंतायै नमः । ॐ उत्पत्यादिविनिरमुक्तायै नमः । ॐ विद्याप्रतिपादिन्यै नमः । ॐ ऊर्ध्वलोकप्रदात्यै 


नमः । ॐ हानिवृद्धिविवर्जितायै नमः । ॐ सर्वेश्वर्यै नमः । ॐ सर्वलभ्यायै 
नमः । ॐ गुसुमूर्तिस्वरूपिण्यै नमः । ॐ समस्तप्राणिनिंलयायै नमः । 


ॐ सर्वलोकसुन्दर्यै नमः । ३० । ॐ कामाक्ष्यै नमः । ॐ कामदात्र्यै नमः । ॐ कामेशाङ्कनिवासिन्यै नमः । ॐ हरार्धदेहायै 
नमः । ॐ कल्हारभूषितायै नमः । ॐ हरिलोचनायै नमः । ॐ 
ललितायै नमः । ॐ लाकिनीसेव्यायै नमः । ॐ लब्धैश्वर्यप्रवर्तिन्यै नमः । ॐ हीङ्कारपद्मनिलयायै नमः । ४० । ॐ हीङ्कारार्णवकौस्तुभायै 
नमः । ॐ समस्तलोकजनन्यै नमः । ॐ सर्वभूतेश्वर्यै नमः । ॐ करीन्दरारूढसंसेव्यायै नमः । ॐ 
कमलेशसहोदर्यै नमः । ॐ लक्षगाघोषाम्बायै नमः । ॐ हीङ्कारबिन्दुलक्षितायै नमः । ॐ एकाक्षरये नमः । ॐ एकरूपायै 
नमः । ॐ रेशवर्यफलदायिन्यै नमः । ५० । ॐ ओङ्कारवर्णनिलयायै नमः । ॐ ओदार्यादिप्रदायै नमः । ॐ 
गायत्रै नमः । ॐ गिरिराजकन्यायै नमः । ॐ गृढार्थबोधिन्यै नमः । ॐ चन्द्रशेखरार्धाङ्ग्य 
नमः । ॐ चूडामणिविभूषिंतायै नमः । ॐ जातीचम्पकपुन्नागकेतकीकुसुमार्चिं तायै 


नमः । ॐ तनुमध्यायै नमः । ॐ दानवेन्द्रसंहत्यै नमः । ६० । ॐ दीनरक्षिण्यै नमः । ॐ 


स्वधर्मपरसंसेव्यायै नमः । ॐ घधनधान्याभिवृद्धिदायै नमः । ॐ नारायण्यै 
नमः । ॐ नामरूपविवर्जितायै नमः । ॐ अपराजितायै नमः । ॐ परमानन्दरूपायै 
नमः । ॐ परमानन्ददायै नमः । ॐ पाशाङ्कुशाभयवरविलसत्करपल्लवायै नमः । ॐ 
पुराणपुरुषसेव्यायै नमः । ७० । ॐ पुष्पमालाविराजिंतायै नमः । ॐ 
फणीन्द्ररतलशोभाढ्यायै नमः । ॐ बदरीवनवासिन्यै नमः: । ॐ बालायै नमः । ॐ विक्रमसंहष्टायै 
नमः । ॐ विम्बोष्ठयै नमः । ॐ बिल्वपूजितायै नमः । ॐ बिन्दुचक्रैकनिलयायै नमः । ॐ 
भवारण्यदवानलायै नमः । ॐ भवान्यै नमः । ८० । ॐ भवरोगच्यै नमः । ॐ भवदेहार्धधारिण्यै 
नमः । ॐ भक्तसेव्यायै नमः । ॐ भक्तगण्यायै नमः । ॐ भाग्यवृद्धिप्रदायिन्यै 
नमः । ॐ भूतिदात्यै नमः । ॐ भैरवादि संवृतायै नमः । ॐ श्रीमहेश्वर्य नमः । ॐ 
सर्वेष्टायै नमः । ॐ श्रीमहादेव्यै नमः । ९० । ॐ त्रिपुरसुन्दर्यै नमः । ॐ मुक्तिदात्रे नमः । ॐ राजराजेश्वर्यै 
नमः । ॐ विद्याप्रदायिन्यै नमः । ॐ भवरूपायै नमः । ॐ विश्वमोहिन्यै नमः । ॐ शाङ्कर्यै 
नमः । ॐ शत्रुसंहर््यै नमः । ॐ त्रिपुरायै नमः । ॐ त्रिपुरेश्वर्यै नमः 
। १००। ॐ श्रीशारदासंसेव्यायै नमः । ॐ श्रीमत्सिंहासनेश्वर्यै नमः । ॐ श्रीमन्मुनीन्द्रसंसेव्यायै 


नमः । ॐ श्रीमननगरनायिकायै नमः । ॐ महाधैययि नमः । ॐ महोत्साहायै नमः । ॐ श्रीराजराजेश्वर्यै नमः । ॐ श्रीस्वर्णगोर्यै नमः । १०८। 


इति श्रीगौरी अष्टोत्तरशतनामावलिः समाप्ता ॥ 


